

جمال الدین الاستوی

اُردن کی طبقات الشافعیہ

ڈاکٹر حافظ عید العظیم خاں ایم۔ اے۔ پی۔ ایچ۔ ڈی (علیگ) پکچر شعبہ دینیات

مسلم یونیورسٹی علی گڑھ

اصول فقہ:

(۱۳) اللکوکب الدرسای فی تخریج مسائل الفقہ علی النحو — بروکھان نے اس کا نام اللکوکب الدرسی فی علم الاصول الشافعیہ لکھا ہے۔ یہ کتاب اپنی نوع کی منفرد کتاب ہے۔ اور اس قسم کی کتابیں غالباً استوی سے قبل نہیں لکھی گئیں۔ اس کتاب میں مصنف نے نجوی قواعد پر فقہ کے مسائل کی تخریج کے اصول بتلائے ہیں۔ اس طرح اس میں نحو اور فقہ کے مسائل ساتھ ساتھ بیان کیے گئے ہیں۔ انھوں نے اس کتاب کو مرتب کرتے وقت اپنے اہلنا ذوالوجہان الامامی کی نحو کی دو کتابیں "الارتشاف" اور "تسہیل المقاصد" اور فقہ کی کتابوں میں امام رافعی (م ۴۳۳ھ) کی الشرح الکبیر اور امام نووی کی کتاب الروقتہ سے کافی مدد لی ہے۔ یہ کتاب چار ابواب پر مشتمل ہے

۱۵ ابن قاضی شہبہ: طبقات ۶۲۶۔ العقد المذہب ص ۲۸۷۔ الدرر الکامنة ۳۵۲/۲

شذرات المذہب ۲۲۴/۶۔ کشف الظنون ۱۵۲۳/۲۔ حسن المفاضرة ۲۰۱

بروکھان ۹۰/۲۔ تمہ ۱۰۷/۲

۱۶ کشف الظنون ۱۵۲۳/۲

الباب الاول فی الاسماء

الباب الثاني فی الافعال

الباب الثالث فی الحروف

الباب الرابع فی ترکیب مقفی قة

انڈیا آفس کے مخطوطہ کی تفصیلات کے مطالعے سے اندازہ ہوتا ہے کہ مصنف نے یہ کتاب اپنی کتاب "التمہید" کے ذیل کے طور پر لکھی ہے۔ اور "التمہید" کے دوران تصنیف ہی اس کی ترتیب کا کام بھی شروع کر دیا تھا۔ ۱۰۱۶ھ میں اس کو مکمل کیا اس کے بعد اس نے کچھ اضافے بھی کئے ہیں۔ مصنف کے اصل مسودے پر ابراہیم الدمیاطی نے ۱۰۱۶ھ میں نظر ثانی کی۔ اس کے بعد یہی کتاب منظر عام پر آئی ہے

اس کتاب کے متعدد نسخے، اس وقت دنیا میں موجود ہیں۔ جن کی تفصیل مندرجہ ذیل ہے:

اس کا سب سے اہم نسخہ پرنسٹن لائبریری کے گیرٹ گلکشن میں محفوظ ہے۔ اس نسخہ کی کتابت مصنف کی وفات کے دو سال بعد ۱۰۱۶ھ میں کی گئی۔ اس میں ۵۲ اوراق ہیں۔ پورا نسخہ خط نسخ میں لکھا گیا ہے۔ اور اسماء و عنوانات کے لئے سرخ روشنائی استعمال کی گئی ہے۔ اتفاق سے یہ نسخہ مکمل نہیں ہے۔ اور ورق ۱۰۱ کے درمیان سے کچھ اوراق غائب ہیں۔ کاتب کا نام بھی درج نہیں ہے

اس کا دوسرا نسخہ انڈیا آفس کی لائبریری میں محفوظ ہے جو ۱۰۱۵ھ جمادی الاخری ۱۰۱۶ھ

جلد نمبر ۳۳۰ فہرست انڈیا آفس لائبریری ص ۸۱

نمبر (۱۸۱۷) OF AR. MSS. (۱۸۱۷) P.H. HITTI A DESCRIPTIVE CAT.

GARRETT COLLECTION, PRINCETON LIBRARY. P. 540

کا نوشتہ ہے۔ اور اغلب گمان یہ ہے کہ مصنف کے اصل مسودے سے منقول ہے۔ اس میں ۶۴ اوراق ہیں اور ہر صفحہ میں ۲۵ سطریں ہیں۔ مخطوط کے آدے و آخر کے صفحات پر اسنووی کی مدح میں کئی قصائد نقل کیے گئے ہیں۔ کن لوگوں نے یہ قصائد لکھے ہیں اس کے بارے میں کچھ علم نہیں ہے۔

اس کا تیسرا نسخہ چٹوڑی لائبریری ڈبلن میں محفوظ ہے۔ اس میں ۸۲ اوراق ہیں اور اسکی کتابت بروز شنبہ ۱۶ ربیع الاول ۸۹۲ھ کو دمشق میں کی گئی ہے۔ کتاب کا نام سنن نابت الزما می ہے حاف روشن خط نسخ میں لکھا گیا ہے۔

اس کا چوتھا نسخہ برلن (جرمنی) میں محفوظ ہے۔ یہ مخطوط ایک مجموعہ میں شامل ہے اور تیسرے نمبر پر ہے۔ ورق ۱۱۵ سے ۱۶۶ تک ۶۲ اوراق پر مشتمل ہے۔ اس کا سنہ کتابت اور کتاب کا نام درج نہیں ہے۔

اس کے دوسرے دارالکتب المصیریۃ میں زیر عنوان اصول فقہ تراجمی محفوظ ہیں۔ اس کے علاوہ بروکلمان نے بعض دوسرے نسخوں کا بھی ذکر اپنی کتاب میں کیا ہے۔

(۱۴) نہایۃ السؤل فی شرح منہاج الوصول الی علم الاصول: مشہور مفسر قرآن کرم امام بیضاوی (م ۶۸۵ھ) کی مشہور تصنیف منہاج الوصول الی علم الاصول ہے۔ یہ کتاب

۱۴ فہرست انڈیا انس لائبریری ص ۸۱

۱۵ نمبر ۲۶۹ - فہرست چٹوڑی لائبریری ڈبلن (زبان انگریزی) ۵/۸۲

۱۶ نمبر (۳) ۴۴۱۰ - فہرست کتب خانہ برلن (جرمنی) (بربان جرمنی) ۳۰/۳

۱۷ نمبر ۱۴ - ۷۸ - فہرست الدار ۱/۲۹۳ - ۲/۱۵۵

۱۸ بروکلمان ذیل ۱۶/۲

۱۹ الدرر الکامنة ۲/۳۵۴ - العقد المنہب ص ۲۸۷ -

حسن المحاضرة ۱/۲۰۱ پرینہ العارفین ۱/۵۶۱ طبقات ابن قاضی شہید ۶۲۶

اصول فقہ میں ایک اہم مقام کی حامل ہے اس کی متعدد شرحیں لکھی گئی ہیں۔ یہ کتاب اسی کی شرح ہے۔ ابن قاضی شیبہ اپنی طبقات میں اس کے بارے میں لکھتے ہیں کہ "اسنوی کی یہ شرح منہاج کی سب سے عمدہ شرح ہے اور سب سے زیادہ نفع بخش مصنف نے اس کو ۷۴۷ھ کے اواخر میں مرتب کیا تھا۔ یہ کتاب ابن امیر الحاج (م ۸۷۹ھ) کی کتاب التقریر والتجیر کے حاشیہ پر تین جلدوں میں بولاق (ترکی) سے ۱۳۱۷ھ میں شائع ہو چکی ہے۔"

(۱۵) زیادات المنہاج علیہ اسنوی نے یہ کتاب امام بیضاوی (م ۶۸۵ھ) کی تصنیف منہاج الوصول ابی علم الاصول پر زیادات کے نام سے مرتب کی ہے۔ اس کے کسی نسخہ کا علم نہیں ہو سکا ہے۔

(۱۶) التمهید فی تنزیل الفروض علی اصول الفقہ: اصول فقہ پر اسنوی کی مشہور تصنیف ہے۔ اس کتاب میں انھوں نے فقہی مسائل کی تخریج کے اصول بتلائے ہیں۔ ان کا طریقہ یہ ہے کہ پہلے وہ ایک اصولی مسئلہ بیان کرتے ہیں۔ پھر اس کے بعد اساتذہ متفرغ شدہ مسائل کو بہت وضاحت سے بیان کرتے ہیں۔ ابن قاضی شیبہ نے اس کا سن تصنیف ۷۶۵ھ لکھا ہے۔

۱۔ تفصیل کے لئے دیکھیے کشف الظنون ۲/۸۷۸

۲۔ سیر کبیر: معجم المطبوعات ۱/۴۴۵

۳۔ العقد المذہب ص ۳۰۴ بغینة الوعاة ص ۳۰۴

۴۔ طبقات ابن قاضی شیبہ نمبر ۶۴۶۔ الدرر الكامنة ۲/۵۴۲ حسن المحاضرة ۱/۲۱۶

۵۔ ہدیۃ العارفين ۱/۵۶۱

۶۔ کشف الظنون ۱/۲۸۴

۷۔ طبقات ابن قاضی شیبہ نمبر ۶۴۶

ہدیۃ العارفين اور بروکلیمان میں اس کا نام "التہید فی استحقاق المسائل الفی وعیۃ من القواعد الاصلیۃ" ہے۔ یہ کتاب الزکلی کے بیان کے مطابق طبع ہو چکی ہے۔ لیکن میں نے اس کے کسی مطبوعہ نسخے کو نہیں دیکھا ہے۔ محمد بن سلیمان شمس الدین ابو عبد اللہ الصغری (م ۹۲۲ھ) نے اس کا ایک اختصار تیار کیا تھا اور اس کتاب پر کچھ اعتراضات بھی کئے تھے۔ (۱۱۷) الاشبہ والمظاہر: ابن قاضی شہبہ لکھتے ہیں کہ جب اسنوی کا انتقال ہوا اس وقت یہ کتاب مسودہ کی شکل میں تھی اور مکمل نہ تھی۔ حاجی خلیفہ کشف الظنون میں لکھتے ہیں کہ "اسنوی نے پانچ اوراق میں اس کتاب کا مسودہ تیار کیا تھا جو صرف ۵ ابواب پر مشتمل تھا لیکن مصنف اس کو آخری شکل نہ دے سکے تھے کہ ان کا انتقال ہو گیا۔ اسی وجہ سے اس میں بجز ۵ ابواب نہیں آئے۔ کسی نسخے کے بارے میں مجھے کوئی اطلاع نہیں مل سکی۔

الفی فی الفی:

(۱۱۸) الجواہر المفیضة فی شرح المقدمة (لس حبیبۃ یوسف بن عبد اللطیف، صلاح الدین الرضی الشافعی) فن فرائض کے ایک ماہر عالم تھے انھوں نے بحر جبر کے

- ۱۔ ہدیۃ العارفين ۱ / ۵۶۱ - بروکلیمان ۲ / ۹۰
- ۲۔ الزکلی، الأعلام ۲ / ۱۱۹
- ۳۔ شذرات الذهب ۲ / ۳۲۵
- ۴۔ الدرر الكامنة ۲ / ۳۵۳ - سن ۲۰۱ / طبقات ابن قاضی شہبہ نمبر ۶۲۶
- ۵۔ طبقات ابن قاضی شہبہ نمبر ۶۲۶
- ۶۔ کشف الظنون ۱ / ۱۰۰
- ۷۔ العقد المذہب ص ۲۸۷. حسن المحاضرة ۱ / ۲۰۱ ہدیۃ العارفين ۱ / ۵۶۱
- ایضاح المنون ۱ / ۳۷۹

ایک قصیدے میں فنِ فرائض کے مسائل کو نظم کیا تھا اور اس کا نام "غنیۃ الباحت" رکھا تھا۔ لیکن عام طور پر یہ کتاب "الفرائض الرحیمیۃ" کے نام سے مشہور ہے۔ اس کی اہمیت کے پیش نظر متعدد علمائے اہل علم نے اس کی شرحیں لکھی ہیں جس کی تفصیل حاجی خلیفہ نے کشف الظنون میں دی ہے، اسنوی نے بھی اس قصیدہ کی شرح الجواہر المفضیۃ کے نام سے لکھی۔ افسوس ہے کہ اس کے کسی نسخے کا علم نہیں ہو سکا۔

الخو:-

(۱۹) شرح الالفیۃ لابن مالکؒ مشہور نحوی محمد بن عبداللہ المعروف بابن مالک (م ۶۷۲ھ) کسی تعارف کے محتاج نہیں۔ ان کی کتاب 'الالفیۃ' نحویں اہم حیثیت رکھتی ہے۔ اس کی سینکڑوں شرحیں لکھی گئی ہیں۔ اسنوی نے بھی اس کی یہ شرح لکھنی شروع کی تھی لیکن بقول سیوطی صرف ۱۶ اجزاء لکھ پائے تھے۔ اس کے بھی کسی نسخے کا علم نہیں ہو سکا ہے۔

(۲۰) شرح تسہیل الفوائد و تکمیل المقاصد: یہ بھی ابن مالک (م ۶۷۲ھ) کی تسہیل الفوائد کی شرح ہے۔

العروض:-

(۲۱) نہایت الماعجب فی شرح عمی و ض: ابن الحاجبؒ جمال الدین عثمان بن عمرو

۱۰ کشف الظنون ۲ / ۱۲۱۱

۱۱ بیۃ السارین ۱ / ۵۶۱ - حسن المحاضرة ۱ / ۲۰۱

۱۲ حسن المحاضرة ۱ / ۲۰۱

۱۳ طبقات ابن قاضی شیبہ نمبر ۶۲۶؛ العقد الغزلبی ص ۲۸۷؛ الدرر الکامنه ۲ / ۳۵۴

۱۴ من المحاضرة ۱ / ۱۱۳۴ - کشف الظنون ۲ / ۱۱۳۴

ابوعرو، المالکی المعروف بابن الحاجب (م ۶۴۶ھ) فن عروض کے استاذ مانے جاتے ہیں۔ انھوں نے سہولتِ حفظ کے خاطر فن عروض کی بحور کے اوزان و قوافی کو بجز سبیط کے ایک قصیدے میں نظم کیا ہے۔ اور اس کا نام "المقصد الجلیل فی علم الجلیل" رکھا۔ یہ کتاب متعدد بار چھپ چکی ہے۔ اور بہت اہمیت رکھتی ہے۔ مختلف زمانوں میں اس کی متعدد شرحیں لکھی گئی ہیں اس کی سب سے مبسوط شرح محمد بن محمد السفاقی (م ۷۴۴ھ) نے لکھی تھی۔ اس کے بعد احمد بن عثمان الترمکمانی المعروف بابن صبیح (م ۷۴۴ھ) نے لکھی۔ اسنوی کو چونکہ شروع ہی سے اس فن سے دل چسپی رہی ہے۔ اس لئے انھوں نے بھی یہ شرح لکھی۔

اسنوی اپنی اس شرح کے مقدمہ میں لکھتے ہیں کہ "ابن حاجب کی یہ کتاب بہت نفع بخش اور جامع ہے۔ میں نے بھی اس کی ایک مبسوط شرح لکھنے کا ارادہ کیا ہے۔ اس میں تمام الفاظ کی تشریح ہوگی اس کے علاوہ میری اس شرح کی مزید دو خصوصیتیں اور ہوں گی جن کی طرف عام طور پر شراح نے توجہ نہیں دی ہے۔ پہلی خصوصیت یہ کہ میں نے مشکل مقامات پر اعراب لگائے ہیں اور دوسری یہ کہ استشہاد کے طور پر جو اشعار اصل کتاب میں دیئے گئے ہیں تصحیف کے خوف سے ان کو مشکول کر دیا ہے۔ اس کے علاوہ ابتداء میں ایک فصل میں تمام زحافات کے قواعد کیجھا طور پر بیان کر دیئے گئے ہیں۔" بہر حال اسنوی کی یہ شرح ان خصوصیات کی بنا پر دوسری شرحوں سے ممتاز ہے۔

اس کتاب کا واحد نسخہ چترپٹی لائبریری ڈبلن میں محفوظ ہے۔ اس مخطوطے کے بارے میں مرتب فہرست آبرہمی کی یہ رائے ہے کہ اس کے علاوہ اس کے کسی نسخے کے بارے میں ان کو کوئی علم نہیں ہے۔ یہ مخطوطہ ایک مجموعہ میں شامل ہے۔ اس مجموعے کی پہلی کتاب بھی ابن الحاجب کی اسی کتاب کی شرح ہے جس کو حسن بن القاسم بن عبداللہ بدرالدین المالکی

المرادی (م ۴۹، ۵۰) نے لکھا ہے۔ یہ بہت مفصل شرح ہے۔ اس کتاب کے بور ورق ۴۳ سے ۴۰ تک اسنوی کی نہایت اراغب کا مخطوطہ ہے۔ اس طرح یہ مخطوطہ ۹۸ اوراق پر مشتمل ہے اس کا سن کتابت ۱۶ شوال ۵۳۳ھ ہے اور کاتب محمد بن حسن بن علی النواجی الشافعی ہیں مخطوطہ مکمل ہے اور ابھی حالت میں ہے یہ

التفسیر:

(۲۲) شرح (الوأس) التنزیل للبیضاوی (۶۸۵ھ) کی تفسیر "انوار التنزیل" اپنی بعض خصوصیات کی بنا پر بہت مشہور ہے اور ہندوستان میں درس نظامیہ کے نصاب میں بھی شامل ہے۔ اس تفسیر پر کثرت حواشی اور اس کی شرحیں لکھی گئی ہیں۔ اسنوی نے بھی اس کی ایک شرح لکھی، لیکن اس کے کسی نسخے کا علم نہیں ہے۔

تذکما ۸:

(۲۳) طبقات المشاہیة

امام شافعی رضی اللہ عنہ اور ان کے تابعین و مقلدین کے حالات زندگی لکھنے کا سلسلہ تیسری صدی ہجری ہی سے شروع ہو گیا تھا اور اس سلسلہ کی سب سے پہلی کتاب بقول تاج السبکی (م ۱۱۱) ابوسلیمان واؤد بن علی الأصفہانی (م ۲۰۰ھ) نے امام شافعی کے حالات زندگی میں لکھی تھی اور اس کے آخر میں ضمناً امام شافعیؒ کے چند متبعین کے مختصر حالات قلمبند کئے تھے۔ لیکن باقاعدہ

لے نمبر (۲) ۵۰۳۷ فہرست کتاب خانہ پٹنہ لائبریری ڈبلن ۱۳۷۷

لے ہدایۃ العالیین ۱/۱۶۱

لے ابن قاضی شہید: طبقات ۱/۶۶؛ الدرر ۲/۳۵۳؛ سن ۲۰۱/۱، التقوالیم ص ۲۸۷۔

لے تاج السبکی: طبقات الشافعیۃ اکبری ۱/۱۱۴

طور پر شوافع کی طبقات کی تصنیف و تالیف کا کام پانچویں صدی ہجری سے شروع ہوتا ہے۔ ابوحنیفہ
 عمر بن علی المطوعی (م ۴۴۰ھ) نے المذہب فی ذکر شیوخ المذہب لکھ کر تذکرہ علمای شافعیہ
 کی تالیف کی بنیاد ڈالی۔ اس کے بعد ابو الطیب طاہر بن عبد اللہ الطبری (م ۴۵۰ھ) ابو عاصم
 العبادی (م ۴۵۰ھ)، ابو اسحاق الشیرازی (م ۴۷۶ھ)، ابو محمد عبد الوہاب الشیرازی
 (م ۵۰۰ھ)، ابو نجیب السہروردی (م ۵۶۳ھ)، ابن اصلاح (م ۶۲۳ھ)، ابن باطیش
 (م ۶۵۵ھ)، اور امام کووسی (م ۶۷۶ھ) نے اس فن میں کتابیں تصنیف کیں۔ لیکن ان کتابوں
 میں زیادہ تر کتابیں مختصر ہیں ان میں سے صرف ابو عاصم العبادی اور ابو اسحاق الشیرازی کی
 ”طبقات الفقہاء“ طبع ہو چکی ہیں۔

اسنوی کی طبقات الشافعیہ سے قبل متذکرہ بالا چند کتابیں علمای شوافع کے حالات
 میں لکھی جا چکی تھیں۔ لیکن مختصر اور تشہہ تھیں۔ اسنوی خود اپنی ”طبقات“ کے فاتحہ الکتاب میں
 لکھتے ہیں کہ ”شوافع کی طبقات میں ابو عاصم العبادی اور ابو اسحاق الشیرازی اور ابن الصباغ
 (م ۴۷۷ھ) کی طبقات الفقہاء، متقدمین کی طبقات کی بہ نسبت زیادہ مشہور اور راجح تھیں۔
 لیکن یتیموں کی کتابیں بھی اکثر مشہور شافعی علمائے حالات سے خالی تھیں۔ جیسے المزنی، الرزیح
 الجیزی، الرزیح المرادی، یونس بن عبد الاعلیٰ، حرطہ، ابن ابی الجارود، الزعفرانی، الکریمی
 محمد بن نصر المروری، ابن المنذر، ابن خزیمہ وغیرہم“ اسنوی کے اس بیان سے پتہ چلے گا
 جاسکتا ہے کہ اسنوی سے قبل کی تصنیف شدہ طبقات کی کتابیں بعض حیثیتوں سے ناقص تھیں۔
 اس لئے ضرورت اس امر کی تھی کہ ایک جامع کتاب تیار کی جائے۔

تالیف کتاب کا سبب | خود مصنف نے اپنی کتاب کی تالیف کا سبب فاتحہ الکتاب میں

۱۔ تاج السبکی: طبقات الشافعیہ الکبریٰ ۱/۱۳۷

۲۔ اسنوی: طبقات الشافعیہ (نسخہ طبعہ) ص ۳

بیان کیلئے۔ وہ لکھتے ہیں کہ ”جب میں اپنی کتاب ”لمعات“ (جو کہ امامِ رافعی (م ۶۲۳ھ) کی ”الشرح المکبیر“ اور امامِ نووی (م ۶۷۶ھ) کی ”روضۃ الطالبین“ کی شرح ہے) کو مکمل کر چکا تو میں نے ارادہ کیا کہ لمعات جو بیس انواع پر مشتمل ہے۔ اور اس میں ایک نوع میں اصحابِ امامِ شافعی کے حالات پر بھی بحث کی گئی ہے، اس کو علیحدہ ایک مستقل کتاب کی شکل میں ترتیب دے دیا جائے تاکہ عام لوگوں کو ائمہ شافعیہ کی ولادت، وفات و وطن تصانیف، ان کے مناصب، اور ان کے اشعار وغیرہ کے بارے میں آسانی سے معلومات ہو سکے چنانچہ میں نے تاریخ اور طبقات کی مشہور کتابوں کی مدد سے اس کام کو شروع کیا؟

ترتیبِ کتاب | استنوی نے اپنی اس کتاب (طبقات الشافعیۃ) کی ترتیب کے بارے میں بھی کتاب کی ابتدا میں ایک مستقل فصل قائم کر کے بحث کی ہے۔ وہ لکھتے ہیں کہ ”اس فن (یعنی تذکرہ نگاری) میں بعض مصنفین ایسے گذرے ہیں جنہوں نے اپنی کتابوں کو ادوار پر تقسیم کیا ہے اس قسم کے مصنفین میں ابو عاصم العبادی (م ۵۸۰ھ) اور ابو اسحاق الشیرازی (م ۴۶۶ھ) ہیں۔ بعض مصنفین ایسے ہیں جنہوں نے اپنی طبقات کو اسماء اعلام کے لحاظ سے مرتب کیا ہے۔ اور اس میں بھی حروف تہجی کی ترتیب کا لحاظ رکھا ہے جیسے ابن الصلوات (م ۶۳۳ھ) اور القلیسی (م ۶۷۲ھ) وغیرہ اور مرتبہ مشیختا۔ طبقات الشافعیۃ کے بعض مصنفین ایسے ہیں جنہوں نے عام مورخین کی طرح سین کے لحاظ سے لوگوں کے حالات جمع کیے ہیں۔ بہر حال ان سب کتابوں کے مطالعہ میں کافی دقتیں اٹھانی پڑتی ہیں۔ اور کسی شخص کے بھی حالات معلوم کرنے کے لئے یہ ضروری ہوتا ہے کہ یا تو اس شخص کا نام یاد ہو یا اس کی تاریخ وفات معلوم ہو۔ اس کے علاوہ اور کوئی تیسری صورت سامنے نہیں ہوتی۔“

اسد سے آگے مصنف لکھتے ہیں کہ ”میں اس کتاب (طبقات الشافعیۃ) کی ترتیب کے بارے

میں استخارہ کیا تو اللہ تعالیٰ نے اپنے فضل و کرم سے میری رہنمائی فرمائی اور میں نے اپنی کتاب کی ترتیب حروف معجم پر رکھ دی اور جو اشخاص جن ناموں سے مشہور ہیں اسی لحاظ سے ان کے حالات لکھے مثلاً اگر کوئی شخص اپنی کنیت یا نسبت یا لقب یا اپنی کسی تصنیف کی وجہ سے مشہور ہے تو اس کی کنیت یا لقب یا تصنیف کے پہلے حرف کا اعتبار کر کے اسی حرف معجم کے ذیل میں اس کے حالات بیان کئے ہیں مثال کے طور پر ان سورتیج اور ابوسلمہ کے حالات "حرف سین" میں بیان کئے گئے ہیں۔ اسی طرح ابن بنت الشافعی کے حالات حرف شین اور صاحب کتاب التتمہ اور "صاحب کتاب التقریب" کے حالات حرف "ت" میں، "الاسفرائینی" کے حالات "ہمزہ" میں، امام الحرمین کے حالات حرف "ح" میں امام رافعی کے حالات حرف "ر" میں اور امام نووی کے حالات حرف "ن" میں بیان کیے گئے ہیں۔ مذکورہ اشخاص اسی کنیت لقب اور نسبت سے مشہور ہیں۔

مصنف نے سب سے پہلے ایک مستقل فصل میں امام شافعی کے حالات زندگی لکھے ہیں۔ دو دیگر فصل میں امام شافعی کے چند معاصرین اور ان اشخاص کے حالات لکھے ہیں جنہوں نے براہ راست امام شافعی سے علم حاصل کیا تھا۔ اس کے بعد "الف" سے "ی" تک ہر حرف تہجی کے تحت دو فصلیں قائم کی ہیں۔ فصل اول میں ان علماء کے حالات بیان کئے ہیں جن کا ذکر امام رافعی کی الشرح الکبیر اور امام نووی کی الروضة میں آیا ہے اور فصل ثانی میں عام علماء و شوافع کے حالات قلمبند کیے گئے ہیں۔

بہر حال اس کتاب کی تصنیف کے وقت مصنف کے پیش نظر دو باتیں خاص طور پر رہی ہیں۔ پہلی بات یہ کہ ایک کامل اور جامع طبقات الشافعیۃ تیار کی جائے اور دوسری یہ کہ اس کی ترتیب ایسی رکھی جائے جس سے عوام کو مراجعت کرنے میں آسانی ہو۔ کیوں کہ مصنف سے پہلے

لوگوں نے جو کتا میں شواہخ کے حالات میں لکھی تھیں وہ ناقص تھیں اور ان سے مراجعت کرنے میں کافی دقتیں ہوتی تھیں۔

اسنوی کی یہ کتاب (طبقات الشافعیۃ) (۱۳۰۸) شافعی علماء کے حالات زندگی اور انکی تصانیف کی تفصیلات پر مشتمل ہے۔ مکتبہ خدائش پبندہ کے خطوط کے ترقیم کے مطالعہ سے یہ بات واضح ہوتی ہے کہ مصنف نے اس کی تصنیف کا آغاز ۱۷۵۷ء سے کچھ قبل کیا تھا اور ۱۲ شوال ۱۷۶۹ء اس کی تکمیل سے فراغت حاصل ہوئی۔ تقریباً بیس سال تک مصنف اس پر محنت کرتا رہا اور اس کی جمع و ترتیب و تہذیب میں مشغول رہا۔ مصنف نے کافی محنت و تلاش و جستجو و تحقیق سے حالات جمع کئے ہیں۔ اور خاص طور پر اسما اور انساب کی تحقیق میں کافی محنت کی ہے۔ اسما و اماکن کو اکثر و بیشتر مقامات پر نسبت کیا ہے۔ بہت سے ایسے اشخاص کے حالات جمع کر دیئے ہیں جو بہت ہی غیر معروف ہیں اور دوسری کتابوں میں نہیں ملتے ہیں۔ بعض ایسے مقامات کو بھی ضبط کیا ہے جو دوسری کتب جنوریہ میں نہیں ملتے ہیں۔ حالات اگرچہ مختصر لکھے ہیں لیکن ضروری باتیں مل جاتی ہیں۔ اس کتاب کی ایک خصوصیت یہ بھی ہے کہ اکثر لوگوں کے حالات کے ذیل میں ان کے آباء و اجداد، اولاد و احفاد کے حالات بھی لکھ دیئے گئے ہیں۔ مثال کے طور پر امام قشیری کے حالات لکھنے کے بعد مصنف نے ان کی اولاد وانکے احفاد کا بھی ذکر کیا ہے۔ اس سے پٹھنے والے کو یہ آسانی ہو جاتی ہے کہ امام قشیری کے حالات زندگی کے ساتھ ساتھ ان کے خاندان کے افراد کے بھی حالات ایک ہی جگہ مل جاتے ہیں جو اکثر دوسری کتابوں میں یکجا نہیں ملتے۔

اختصار اور جامعیت کی خوبیوں کے ساتھ ساتھ مجھے اس میں ایک نقص بھی نظر آیا۔ مصنف نے بعض اشخاص کے حالات اس حرفِ ستہجی کے تحت لکھے ہیں جس میں ان کا ذکر نہیں ہونا چاہئے تھا۔ مثلاً "محمد بن الحسین ابو عبد اللہ البیہقی" کے حالات "باب الہمزہ" میں لکھے گئے ہیں۔ حالانکہ ان کا ذکر یا تو نسبت کا لحاظ کر کے حرف "ب" میں ہونا چاہئے تھا یا اگر نام (محمد) کا لحاظ کیا جاتا تو حرف "میم" میں ان کو رکھا جاتا اور اگر کنیت کا اعتبار کیا جاتا تو حرف "میم" میں ان کا ذکر مناسب تھا۔ جو

اشخاص اپنی کیفیت کی وجہ سے مشہور ہیں اس میں "اب" یا "ابن" کا لحاظ کر کے باب الہجرۃ میں عام طور پر ان کا ذکر نہیں کیا گیا ہے بلکہ اب "یا ابن" کے بعد جو نام ہے اس کے حرف اول کا لحاظ کر کے حروف تہجی کے اسی حرف کے ذیل میں ان کے حالات لکھے گئے ہیں۔ اس لئے ابو عبد اللہ محمد بن الحسین البخاری کا ذکر حرف عین، حرف میم یا حرف "ب" میں سے کسی ایک میں ہونا چاہئے تھا۔ نہ کہ حرف "ہجرہ" میں۔۔۔ اسی طرح اور بھی کئی مثالیں پوری کتاب میں مل جائیں گی۔ ہو سکتا ہے کہ یہ کتاب نسخہ کی بھی غلطی ہو جو بخیر مصنف ہے اس کو دیکھنے کے بعد صحیح رائے قائم کی جاسکتی ہے۔

اسنوی کی یہ کتاب بعد کے مورخین کے لئے ایک اہم ماخذ رہا ہے۔ ابن الملحق (م ۸۰۴) سیوطی (م ۹۱۱ھ) ابن حجر (م ۸۵۱ھ) ابن تغری بردی (م ۸۷۴ھ) نے اپنی اپنی کتابوں میں اس سے بہت سی عبارتیں نقل کی ہیں۔ صرف ابن قاضی شہبۃ (م ۸۵۱ھ) نے اپنی کتاب "طبقات الشافعیۃ" میں ۱۲ (ایک سو دو) مقامات پر اس کے حوالے دیئے ہیں۔ اسی سے اس کی مقبولیت کا اندازہ کیا جاسکتا ہے۔

طبقات الشافعیۃ کے ماخذ: طبقات الشافعیۃ کے عمیق مطالعہ کے بعد اندازہ ہوتا ہے کہ کتاب کی ترتیب کے وقت پچاسوں کتابیں اسنوی کے زیر مطالعہ رہی ہیں۔ ان میں سے بعض کے نام کتاب کی ابتدا میں لکھے ہیں اور اکثر کتابوں کے نام لکھے نہیں ہیں۔ اشخاص کے حالات کے ذیل میں کتابوں کے بکثرت حوالے دیئے ہیں جن کتابوں کے حوالے صراحتاً اس کی طبقات میں ملتے ہیں ان میں سے کچھ طبع ہو چکی ہیں اور کچھ اب تک چھپی نہیں ہیں۔ اور مخطوطات کی شکل میں دنیا کے کتب خانوں میں محفوظ ہیں۔ بعض مقامات پر مصنف نے کچھ اشخاص کے اقوال نقل کئے ہیں لیکن کتابوں کے نام نہیں لکھے ہیں۔ تلاش و تحقیق کے بعد بھی ان لوگوں اور ان کی تصانیف کے بارے میں معلومات نہیں ہو سکیں آخر میں ایسے اشخاص کے نام لکھ دیئے گئے ہیں۔

مصنف کے زمانے سے پہلے جتنی بھی طبقات الشافعیۃ لکھی گئی تھیں سبھی اس کتاب کا

مآخذ رہی ہیں۔ اسنوی نے مطوعی (م ۴۲۰ھ) ابو عاصم العبادی (م ۴۵۸ھ) ابو اسحاق الشیرازی (م ۴۷۶ھ) ابن الصبّاح (م ۴۷۷ھ) ابن مندۃ (م ۴۷۷ھ) ابن الصلاح (م ۶۲۳ھ) ابن بابّیش (م ۶۵۵ھ) ، اتقلیسی الموسوی (م ۶۷۲ھ) اور امام نووی (م ۶۷۶ھ) کی طبقات الشافعیہ کا ذکر صراحتاً اپنی کتاب میں کیا ہے اور بجز ان کے حوالے دیئے ہیں۔ اس نے کتاب کے مقدمہ میں لکھا ہے کہ مذکورہ طبقات میں سے اتقلیسی (م ۶۷۲ھ) اور ابن بابّیش (م ۶۵۵ھ) کی طبقات سب سے جامع اور مفصل تھیں اس لئے اس نے سب سے زیادہ انہیں سے استفادہ کیا ہے۔

اُس وقت تک کی مروجہ طبقات الشافعیہ کے علاوہ، مصنف نے تاریخ کی اہم کتابوں سے بھی خوب فائدہ اٹھایا ہے۔ تاریخ کی مندرجہ ذیل کتابوں کے حوالے اسنوی کی طبقات میں ملتے ہیں۔ خطیب بغدادی (م ۴۶۲ھ) کی "تاریخ بغداد"۔ حاکم (م ۴۰۵ھ) کی "تاریخ نيسابور" ابن عساکر (م ۵۷۱ھ) کی "تاریخ دمشق" ابن یونس (م ۳۲۷ھ) کی "انباء مصر ورجالها" امام بخاری (م ۲۵۶ھ) کی "التاریخ الکبیر" ابن زولاق (م ۳۸۷ھ) کی "تاریخ قضاة مصر" ابن ماکولا (م ۴۷۷ھ) کی "الاکمال" ابن خلکان (م ۶۸۱ھ) کی "وفیات الأعیان" امام ذہبی (م ۴۸۸ھ) کی "تاریخ الاسلام" تذکرۃ الحفاظ" اور "العبر فی خبر من غیر" السب زانی (م ۷۳۹ھ) کی "تاریخ ابوشامہ" (م ۶۶۵ھ) کی "کتاب الروضتین فی اخبار الدولتین" ابن نفلۃ (م ۶۲۹ھ) کی "مختلہ الاکمال" ابن السمعانی (م ۵۶۲ھ) کی ذیل علی تاریخ بغداد، "تاریخ مرو" عبدالغافر النیسابوری (م ۵۲۹ھ) کی "السیاق فی تاریخ نيسابور" ابن الخبار (م ۶۲۳ھ) کی "ذیل علی تاریخ بغداد" اور ابن الدبیشی (م ۶۳۷ھ) کی ذیل علی تاریخ بغداد۔

اس کے علاوہ مختلف شہروں اور ان کے باشندوں کے بارے میں جو کتابیں لکھی گئی ہیں وہ بھی مصنف کے پیش نظر ہی ہیں۔ اس سلسلہ میں مندرجہ ذیل کتابیں قابل ذکر ہیں: ابن مندۃ (م ۴۷۷ھ)۔

کی "تاریخ اصفہان، شیرازیہ الدین" (م ۴۴۵ھ) کی "تاریخ ہمدان" حمزہ اسمعی (م ۴۲۷ھ) کی "تاریخ جرجان"، البیہقی (م ۴۵۸ھ) کی "تاریخ جرجان" اور ابو نصر عبد الرحمن المہروی کی تاریخ ہراة -

بعض مصنفین نے علیحدہ سے معجم کے نام کتابیں لکھی ہیں۔ اس قسم کی مندرجہ ذیل کتابوں سے مصنف نے استفادہ کیا ہے۔ امام ذہبی (م ۴۸۸ھ) کی معجم الشیوخ، شہاب الدین القوسی (م ۶۵۳ھ) کی "تاج المساجم" اور ابن السمدانی (م ۵۶۲ھ) کی معجم الشیوخ -

فقہ کی بعض کتابیں بھی اس کتاب کا آخذ رہی ہیں جیسے امام نووی (م ۶۷۶ھ) کی شرح المہذب، امام رافعی (م ۶۲۳ھ) کی "الألی" امام الحرمین (م ۴۷۸ھ) کی التہایۃ، الفاضل حسین (م ۴۶۲ھ) کی "التعلیق الکبیر"۔

مندرجہ بالا کتب کے علاوہ مندرجہ ذیل کتابوں کا بھی ذکر طبقات میں ملتا ہے اور مصنف نے ان سے استفادہ کیا ہے :-

المشیحۃ للامام السفلی (م ۵۷۶ھ) المشیحۃ للمذری (م ۶۵۶) المشیحۃ لابن الخوارزمی (م ۶۴۲) المشیحۃ لابن السمعانی (م ۵۶۲) ابن عدی (م ۳۶۵ھ) کی "الکامل فی الصغفاء" اصفہانی (م ۵۹۶ھ) کی خزینة القصر، الشافعی (م ۴۲۹ھ) کی "قیمتہ الدہر" اور یاقوت الحموی (م ۶۲۶ھ) کی معجم البلدان :-

اسنوی نے مندرجہ ذیل اشخاص کے اقوال جا بجا اپنی طبقات میں نقل کئے ہیں لیکن یہ نہیں ذکر کیا ہے کہ ان اشخاص کی کن کتابوں سے یہ اقوال لئے ہیں تلاش کے باوجود ان لوگوں کی کتابوں کے نام نہیں مل سکے۔ (۱) یعقوب بن سفیان الفسوی (۲) ابو القعق الأزدی (۳) ابو منصور التمیمی (۴) الساجی (۵) ابو الولید حسان القرشی (م ۳۲۹ھ) (۶) ابو محمد الاکفانی (م ۵۲۴ھ) (۷) الحسن السمرقندی (۸) ابو الحسن الملازی - (باقی)